
हरिवंशराय बच्चन 
(I907 - 2003) 





हरिवंशराय बच्चन का जन्म उत्तर प्रदेश के इलाहाबाद शहर में 27 नवंबर 907 को हुआ। “बच्चन ' 
इनका माता-पिता द्वारा प्यार से लिया जानेवाला नाम था, जिसे इन्होंने अपना उपनाम बना लिया था। 
बच्चन कुछ समय तक विश्वविद्यालय में प्राध्यापक रहने के बाद भारतीय विदेश सेवा में चले गए 
थे। इस दौरान इन्होंने कई देशों का भ्रमण किया और मंच पर ओजस्वी वाणी में काव्यपाठ के लिए 
विख्यात हुए। बच्चन की कविताएँ सहज और संवेदनशील हैं। इनकी रचनाओं में व्यक्ति-वेदना, 
राष्ट्र-चेतना और जीवन-दर्शन के स्वर मिलते हैं। इन्होंने आत्मविश्लेषणवाली कविताएँ भी लिखी हैं। 
राजनेतिक जीवन के ढोंग, सामाजिक असमानता और कुरीतियों पर व्यंग्य किया है। कविता के 
अलावा बच्चन ने अपनी आत्मकथा भी लिखी, जो हिंदी गद्य की बेजोड़ कृति मानी गई। 

बच्चन की प्रमुख कृतियाँ हैं : मधुशाला, निशा-निमत्रण, एकात संगीत, मिलन-यामिनी, आरती 
और आगारे, टूटती चट्टानें, रूप तरांगिणी (सभी कविता-संग्रह) और आत्मकथा के चार खड : क्या 
भूलूँ क्या याद करूं, नीड़ का निर्माण फिर, बसेरे से दूर, दशद्वार से सोपान तक। 

बच्चन साहित्य अकादमी पुरस्कार, सोवियत भूमि नेहरू पुरस्कार और सरस्वती सम्मान से 
सम्मानित हुए। 

प्रस्तुत कविता में कवि ने संघर्षमय जीवन को “अग्नि पथ' कहते हुए मनुष्य को यह संदेश 
दिया है कि राह में सुख रूपी छाँह की चाह न कर अपनी मंजिल की ओर कर्मठतापूर्वक बिना 
थकान महसूस किए बढ़ते ही जाना चाहिए। कविता में शब्दों की पुनरावृत्ति कैसे मनुष्य को आगे 
बढ्ने की प्रेरणा देती है, यह देखने योग्य है। 

अग्नि पथ 


अग्नि पथ! अग्नि पथ! अग्नि पथ! 


वृक्ष हों भले खडे, 
हों घने, हों बडे, 
एक पत्र-छाँह भी माँग मत, माँग मत, माँग मत! 


अग्नि पथ! अग्नि पथ! अग्नि पथ! क 
तू न थकेगा कभी! > 







——— 
तू न थमेगा कभी! | 
तू न मुगा कभी!-कर शपथ, कर शपथ, कर शपथ! 
अग्नि पथ! अग्नि पथ! अग्नि पथ! i 

Wf 
यह महान दृश्य है- _ 
चल रहा मनुष्य है 


अश्रु-स्वेद-रक्त से लथपथ, लथपथ, लथपथ! 
अग्नि पथ! अग्नि पथ! अग्नि पथ! 

अग्नि पथ/]05 


प्रश्न-अभ्यास 


. निम्नलिखित प्रश्नों के उत्तर दीजिए- 


(क) कवि ने ‘अग्नि पथ' किसके प्रतीक स्वरूप प्रयोग किया हे? 
(ख) 'माँग मत', "कर शपथ ', 'लथपथ' इन शब्दों का बार-बार प्रयोग कर कवि क्या कहना 


चाहता हे? 


(ग) “एक पत्र-छाँह भी माँग मत' इस पंक्ति का आशय स्पष्ट कीजिए। 
2. निम्नलिखित का भाव स्पष्ट कीजिए - 
(क) तू न थमेगा कभी 
तू न मुडेगा कभी 
(ख) चल रहा मनुष्य है 
अश्रु-स्वेद-रक्त से लथपथ, लथपथ, लथपथ 
3. इस कविता का मूलभाव क्या है? स्पष्ट कीजिए। 


सोग्यता-विस्तार 


'जीवन संघर्ष का ही नाम हे' इस विषय पर कक्षा में परिचर्चा का आयोजन कीजिए। 


परियोजना कार्य 


'जीवन संघर्षमय हे, इससे घबराकर थमना नहीं चाहिए' इससे संबंधित अन्य कवियों की 
कविताओं को एकत्र कर एक एलबम बनाइए। 


शब्दार्थ और टिप्पणियाँ 


अग्नि पथ - 
पत्र — 
शपथ — 
अश्रु - 
स्वेद 
रक्त — 
लथपथ 


कठिनाइयों से भरा हुआ मार्ग, आगयुक्त मार्ग 
पत्ता 

कसम, सौगंध 

आँसू 

पसीना 

खून, शोणित 

सना हुआ 

